

Raya, Ruyon, Rato; Daya, Duyon, Dato

Ro sueondan nga kinag pahayag nahanungód sa ro ag do hay maw man do gina sunód sa pag gamit ku mga bisaeá ngará. Pananglitan: Tueon-an *daya* ni José; *Rayang* ungá hay maeahóg.

Rito, Dito; Riya, Diya

Hanungód sa mga bisaeá ngará, ro kinag paathag nga sueondan hanungód sa do, ro, *raya*, *ruyon* aip, hay maw man do gina sunód; apang dapat eamang tandaan, nga do *rito* ag *dito* hay naga pahayag nga ro gina turô nga ilihan hay maeayò sa nagapamisaea, ag do *riya* ag *diya* kon maeapit sa nagahambae. Halimbawa: "Ritó sa Sebú (sa Manila ro ga hambae) hay may mga mayadayad nga tulay ag sadyà ro mga daean; riya (Manila) hay abú ro daeagkù ag mataas nga mga baeay." Bangúd kará, buko't tamà ro masunód: *Umadto ka riya*, dapat isinghan, *umadto ka rito*, *umariya ka riya*.

HUGPONG NGA VII

Kasaysayan ku paggamit ag pagsueat
ku piláng ka mga limog.

MANOG ag INOG

Ro mga limog ngará iga sueát nga eapid o bingkit sa bisaeá nga anda nga gina unahan. Halimbawá: *Manogturo*, *inogligis*.